

# *KABILI UKUFUMA*

## *PALI ILYA NSHITA*

 Icine cine cisuma ukubwela pano nokumfwa munyina, kakumba, ukupela ubunte pakusenamina kwakwa Lesa, pamo nomukashana wakwe umunono. Ico cilifye kwati ni Shikulu Yesu, ukucita ifintu muli ngefyo. Icine cine cili.

<sup>2</sup> Nomba, tuli abansansa nganshi, muno nshita ya bushiku, ukuba pamo naifwe, umo paben'i pano pa, nga fintu twitapo, ukulongana kwamapepo pabushiku bwa Mwaka Upya, cibusa wandi umusuma, Munyina Ernie Fandler, umo pabapilibulwa ukwisa kuli Shikulu Yesu Kristu, icikombe ca kusenamina. Uufumine ku ng'anda yakwe ku Switzerland, eko afumine. Kibili Nincetekela, munyina uuli pamo nankwe kulya, untu bekala nankwe ku Shawano nomba, umwina German mukufyalwa, Munyina Waters. Tuli abansansa ukuba pamo nabena muno nshita ya bushiku.

<sup>3</sup> Nomba natukwata, pamo, naifwe munshita ino iya bushiku, uwa—uwawama munyina uwamu cicetekelo, uwaku South Africa, Munyina David duPlessis. Tuli abansansa pali ena ukuba naifwe, pamo. Kibili efyo tuli, David na Ine, tule—tule enekela, tulepepa, muli Shikulu, ukutupela umulimo uukalamba capamo, muli uyu umwaka uuleisa, uwakuya mu Africa naku ncende ishalekana lekana isha mwisonde. Munyina David ali pano nomba ukwisa pwisha ukulanda, nokupepa ukupwisha pali ico, ukufuma nomba napali Cimo, ukupanga ubusalofye ninshita nshi kibili nikwisa, iyakuya ku—ku Africa, nencende ishalekana lekana ishakuyako mwisonde. Nga fintu, Munyina David alikwata iofeshi iya ishibikwa pamo no Musonkano wa mwi Sonde uwa ba Pentecosti, kibili alishibikwa nganshi neshingi intungulushi ukuya monse mwisonde. Kibili aliba uwakongola apakalamba mukwita kibili mukulenga, ukukonkafye nefyo tuli nomba, ukwafwilisha mukuleta u Mubili uwakwa Yesu Kristu capamo, mufilonganino fyonse ifya cicetekelo. Temulandu nefyo (bena) mu chalichi bakwata, nangu ifyo (bena) bapelwa amashina. Nico icakutila, i Chalichi, Eco Kristu afwililepo.

<sup>4</sup> Kibili lyonse Ndatontonkanya pali ico. Naleafwilishako ukukolonganya ing'ombe pamo, imiku iingi, shimo ku Mboshi. Twaley'a kulya, Munyina David, nokwikala kulya uko balecema ing'ombe ukuya kulya kumukonko wacingililwa, ukuya namumpili, ukushilisha pali... ukushileka shilelya umulemfwe, u... uwa mumpanga. Ilyo, amaluba yalekula pesamba, amaluba ya mumpanga. Nomba kuti baputula amaluba, nokulisha

ing'ombe ukupita mo—monse munshita ya lusuba, ilyo kuli icimwela icikalamba, mulya mumpili.

<sup>5</sup> Kibili twaleikala palya pacipuna capali kabalwe nokumona kasunga wanama alepisha shilya ing'ombe; kibili cila impanga yakusungilamo, pesamba, iyo iingatwala tani umo uwafyani. Nga cakutila kuti bakusha amatani amakumi yasano ayafyani, ico caleplibula ukutila kuti babikamo ing'ombe amakumi yasano. Nga cakutila kuti bakusha ukufika pe kana limo ilya fyani, ikana limo ilya ng'ombe kuti lyaingilamo. Cila umuntu umo, nasenda icishishiko pa ng'ombe shakwe. Balemona ifishishiko, ifyo fine, nomwakwikala ing'ombe umwalekana lekana, eico tabaleshileka ukuba isha sakanishiwa. Kibili nomba lintu ka . . .

<sup>6</sup> Kasunga wanama, talefwaya umusango wafilya ifyakwishesibilako ifyalepita, pantu kwali imisango yonse iya fyakwishesibilako. Lelo kwali icintu cimo ico icine cine alebebeta, ico cali cakwishesibilako ica mulopa. Shena shali nokuba ama Hereford ayalembeshiwa, nga teifyo tekuti shipite pampongolo. Baleshibwekeshamo. Mwamona?

<sup>7</sup> Kibili Ndetontonkanya iyo enhila cili nokubelamo pa Bupingushi. Tacili nokuba umusango wacishibilo tufwele, lelo nga cakutila icishibilo ca Mulopa epo cili. Ico e cintu icili—icili nokupendwa, icishibilo ca Mulopa.

Kibili Ndi uwansansa nganshi pakuba na Munyina David pamo naifwe.

<sup>8</sup> Kibili Namona Munyina Estle Beeler aciba pano pakashitafye akanono akapitapo. Namumona aiminina kulya kunuma, pa ncende imo. Na bakapyunga bambi abo twacilafwaya ukumfwako, munshita ino iyabushiku. Kibili, nomba, Ndetontonkanya Munyina Ruddell nabonse bali nokwisamo, pantu baleikala ukufika na pansiita ya bushiku pakati.

<sup>9</sup> Nangu cibe ifyo, Munyina David tekuti ekale mpaka ne nshita ya bushiku pakati. Ena muntu uufwaika nganshi, konse konse. Kibili lilya linefye Munyina Rodgers aumfwile ukutila ali pano, mulandu nshi, ena ali nokutuma nokuba naena pa teni koloko. Ico cileplibula ukutila ena alefuma pano, nombaline, ukufuma ukuya kulya ku masamba ku Louisville.

<sup>10</sup> Kibili Nacitontonkanya ukutila cili nokuba icisuma, nga cakutila cena kuti cabu icisuma pamo na Munyina David, nga cakutila—nga cakutila kuti twamufwaya ukwisa kuno nokushimikila ico icili pamutima wakwe, ukutushimikila, nokucita ico Shikulu abikilepo. Bonse kuti twatemwa ukumfwala Munyina David duPlessis, ukufuma ku South Africa.

<sup>11</sup> Lekeni nande ici. Icakutila, lintu Naile mulya mu Africa, mu musonkano wandi uukalamba untu Shikulu apele pali ifwe kulya, munyina wakwe ewali kelula wandi, Munyina

Justus. Nincetekela ishina lyakwe ni Munyina Justus. Kibili ulupwa ulwine lwine ulwa bantu, nyaba ba munyina bakwa duPlessis. Ndetontonkanya paliba... Ndetontonkanya bonse ni bakapyunga, ukukonkafye nefyo Naishiba, kibili limbi ba wishi, pamo, bali niba kapyunga. Kibili bafuma mulupwa ulusuma ulwa bantu. Kibili Munyina David alikwata ishina ilikalamba pakati kama chalichi ne filonganino ukuya monse mu calo.

<sup>12</sup> Kibili Munyina David, kuti Natemwa iwe ukwisa nomba nokutushimikila, nangu conse ico Lesa abikile pali iwe ukulanda. Isa nombaline. Kibili Ndi nensansa ishikalamba ukulangisha ku chalichi candi, muno nshita ya bushiku. Uyu ni Munyina Orman Neville, kakumba wesu. Kibili naku chalichi, uyu ni umo pali bacibusa bandi abasuma, kibili—kibili muntu wabulwi mumulimo uwakwa Lesa, Munyina David duPlessis uwa ku South Africa. Lesa akupale, Munyina David.

<sup>13</sup> [Munyina David duPlessis alanda. Pali tepu tapali amashiwi—Kale.] ... alanda. Ameni. Bonse twacitile. Munyina David, ukwangufyanya ukubwela nokuba pamo naifwe nakabili. Ico cisuma nganshi. Tuli icine cine abansansa.

<sup>14</sup> Munyina David acilanda ifintu fimo palya, Ndesubila nga Nacikwata akalembelo, nga Nacifilemba. Lelo Ndi nokulaibukisha lyonse “abenshikulu baume; na benshikulu ba bana bandi.”

<sup>15</sup> Ukuba, icine cine tuletotela ukutandala kwakwa munyina wesu. Kibili ali...ewali uwa...uwakwampanya pamo no Musonkano we Sonde uwa bacetekela ba Pentecosti, kibili umuntu mukalamba munshila ya mulimo wakwe ukuya monse mwisonde. Kibili tuli abashuka, muno nshita ya bushiku, ukukwata Munyina David ukwisa nokulanda kuli ifwe muli ino nshita yabushiku iya Mwaka Upya. Kibili kuti mwamona ifyo abantu bakalamba batontonkanyapo palwa kwa Shikulu wesu, ukutontonkanya pa mubomfi Wakwe umukalamba.

<sup>16</sup> Nomba Nincetekela ukutila, mailo, pakuba u Mwaka Upya, kwashalafye ba ora abanono nomba. Kibili Mfwile natampako pamacaca mulucelo, eico Nacitontonkanya fye ukutila kuti Nashimikilafye panono, nga cakutila kuti caba icalungama pamo na Munyina Neville. [Munyina Neville atila, “Ee. Ameni.”—Kale.] Munyina Beeler, kibili na bakapyunga bambi pano. Tabali nokusenda inshita iikalamba. Kibili Ndetontonkanya, nga cakutila twatila “Ameni,” nokuya ku ng’anda, ili nokuba imbila iisuma. Kibili kuti twaba abatotela kuli Shikuli pali ico tukwete pano, munshita ino iyabushiku.

<sup>17</sup> Kibili nomba, ubu ukuba inshita yabushiku ubwa Mwaka Upya, ifwe kuisekeshafye umo nomunankwe, ukupitila mu Bufumu bwakwa Lesa, ukushimikila, mpaka cafika u Mwaka Upya. Kibili Ninkwata... ukwima mulucelo, bwangu bwangu icine cine, ilyo takulaba akasuba. Kibili Nshili umusepela

nga David. Limbi Ine... Limbi Ine nshileyumfwa ukuba umwaice ngefyo ena aleumfwa. Ena ali... Ifyo fine, David aliba pamunono—pamunono uku kulapo panono ifyo Ndi. Ndetontonkanya ali nemysaka cine lubali nangu cine konse konse ukukulapo, limbi ikumi. Lelo ena icine cine cibulungwa ica mulilo icakwa Lesa, alyenda ba mailoshi imyanda amakumi yasano uno mwaka, pa Bufumu bwakwa Lesa. Mukwenda kwakwe nomba ukuya mukushimikila kuli Munyina Rodgers, kabilis mailo ukuba pamo na bamo, ku ncende imbi, kabilis ku ncende imbi, kabilis ku ncende imbi, nokubwelela pano nakabili pali Cimo. Kabilis Mfwile nakumana naena ukupanga ubutantiko pa bulendo ubuleisa ubwa kutandalila isonde nomba.

<sup>18</sup> Kabilis tufwile twaba mu Africa, Nacumfwikisha muno cungulo, muli Kutumpu, uyu—uyu Kutumpu uuleisa. Ndi nokukumanya Clayton Sondmore, ukufuma kuli Bashimakwebo Baume aba Mbila Nsuma Yapwillika, uno mulungu, nangu muli uyu mulungu uleisa, ecipandwa cakubalilapo ica ico, nokupanga ukutantika kwa ku Jamaica, ku Haiti. Umulungu ukakonkapo nkaya ku Kentucky, nangu ukuya ku Georgia, nokukwata ukulongana kulya. Ukubwela nokwisa pita mu Kentucky, ubushiku bumo pano, kabilis nobushiku kulya, ukuba nayena ama chalichi. Nokwisa bwela ku ng'anda ukufuma kulya, kabilis nokuya ku—ku—ku Atlantic City, uko ukukatampa pa 27, ukufika pa 30, nokufuma kulya mulucelo ulwa pa 1, nokutampa mu—mu Kingston, mu Jamaica, mukubu—... mumusebo wakucimfyanishamo, ubo ubushiku, pa nshiku ikumi mukulongana kulya. Kabilis ukufuma kulya ukuya kuntanshi, nomba kuya ku Haiti, naconse ifyo cingaba. Tatwishihe ukwakuya ukufuma palya, cilifye kufyo Shikulu ali nokututungulula.

<sup>19</sup> Nomba, fyonsse ifi filifye mukupekanishiwa. Mwamona? Nshilati ntile ee. David ali pano, Clayt aleisa. Gordon, Munyina Gordon Lindsay aleisa, ku South America. Kabilis—kabilis nefyashalako, Bashimakwebo Baume Abena Kristu abalandi ici Latin mu America. Kabilis Munyina David ali nokuya ku Switzerland, Germany, ukuyako pesamba. Lelo tatulati twishibe. Imwe kutwalilapofye ukulapepa. Nshilefwaya ukuya ukuli konse kano Lesa alanda ifyo, kabilis kukwishiha kwandi ukusuma. Eico, nga cakutila Naumfwa ukutungululwa ukuya, nomba lintu Nafuma mu ndeke, Ine... Kabilis temulandu ifyo ukulwisha kwingaba, Ine kuti nalandia ukutila, "Naishila mwi Shina ilyakwa Shikulu Yesu."

<sup>20</sup> Nali uwatotela pali David, pali bucibusu ubo twakwata capamo, pantu uyu muntu aliba umuntu umukankala nganshi, lelo ena—ena—ena icine cine alicetekela muli ubu ubupyungishi ubwakwa Shikulu. Ena icine cine alacita. Kabilis—kabilis amashina yesu yaliba aya ampanishiwa capamo mwisonde lyonse ilituntulu nomba, Munyina David na Ine.

<sup>21</sup> Kibili Ndi uwansansa ukukwata ukwampana pamo no muntu uwaba ngefyo. Lelo, bacibusa, Ndetotela pali ico. Lelo icintu icikalamba nganshi ico Ningatontonkanya ukuba uwa ampana pamo ni Yesu Kristu u Mwana wakwa Lesa, ulya umukalamba Umo.

<sup>22</sup> Nomba, Munyina Neville nabamo pali bena balashimikila muma mineti ayanono, lelo Ndefwayafye ukubelenga panono icintu cimo ukufuma mu Malembo nomba.

<sup>23</sup> Kibili cena cisuma, Ndetontonkanya, pa bushiku bwa Mwaka Upya, ukumona bakashimikila abaibela, kibili nomusango bafundilamo, nefyo balanda, nefyaba ngefyo. Kibili cila umuntu umo alikwata inshila yakwe umwine iya kushimikilamo. Namwishiba, Lesa tatupangile ukuba bonse abapalana. Atupanga abapusana pusana. Alitupanga abalekana mu mishinku yesu. Apangile isonde ilya pusanako, ne mpili ishikalamba, ne mpili ishinono, mufyani ifiswebebe, amaluba ayakalamba ayabuuta, amaluba yamakumbi makumbi, kibili nemisango yonse iyapusana pusana. Atupangafye abapusana pusana. Epelafye. Apanga umutwe wakashika, nemitwe yafita, imitwe yacinyamuti, imitwe iyabuuta; abaina, abaonda, abatali, oh, nafyonse fye. Mwamona? Ena fye—Ena atupanga abapusana pusana. Lesa ni Lesa uwa fyapusana pusana. Kibili Nalitemwa ico. Bushe imwe tamwatemwa? [Ulukuta lwatila, “Ameni.”—Kale.] Lelo cintufye cimo cine mu nshita yonse? Owe! Owe! Nalitemwa ico.

<sup>24</sup> Eico lekeni twisule mu Malembo yesu, mulya mwi Buuku lyakwa Mateo Washila, i Mbila yakwa Mateo Washila, ukutampila pamo pa... Kibili versi 4, Ndefwaya ukubelenga pa... tubelenge isambililo, na Shikulu ukutwafwilisha. Mateo Washila, chapitala 4.

Nincetekela, ilyo tatulabelenga, natupepe.

<sup>25</sup> Mwebakusenamina Taata wamu Myuulu, cena nakabili cili nemitima iyakutotela ukutila twaisa mukwingila muli uyu umwaka uupya. Kibili twapalamina kuli Imwe nokuleta kuli Imwe yonse amasakamiko yesu ayapita, kibili nokwipusha ukutila Mwalayaposa muli bemba wakulaba, nokukana ibukisha imembu shesu nakabili. Kibili tatuwfylefyе ukubebeta nemibele ya bumupashi, lelo muyesu... lekeni tubebele isenge lyesu pamo na Imwe. Kibili mutwelele ku membu shesu shonse. Kibili twaipusha ukutila u Mupashi Wenu walabombelapo munoo nshita ya bushiku. Kibili nga cakutila kwaba icintu conse icishawama pali ifwe, Shikulu, mucisende ukucitwala ku kabanga ngefyo akabanga kaba ukutali na kumboshi. Poseni ifyo muli bemba wakulaba, nokukana ibukisha ifyo nakabili, pakutila twingengila muli uyu umwaka upya, abawama, abasambwa no Mulopa wa Mwana wa mpaanga, nokuba abaipekanya.

<sup>26</sup> Lekeni uyu 1960 ube umwaka uukalamba nganshi untu tatwala atubombela Imwe. Tupeni mukucilapo, mukufula. Konse uku ukulonganu ukuli mukucitwa, Shikulu, uko tuletontonkanya pamo na Munyina duPlessis, kabili nokushinguluka isonde, ukuya mu Asia, kabili nokuya monse mu Europe, na konse—konse ukushinguluka. Shikulu, lekeni bube ubufwayo Bwenu kabili na Maka Yenu ayo ayali nokutungulula kuli ifi fintu. Kabili nga cakutila kuti twacita pa nshita iili yonse mukufuma pamaka ya Maka Yenu ayamushilo munshila iya lashikilwe libela, lekeni Mupashi wa Mushilo abike icakucinga munshila yesu nokutulesha, Shikulu, nokutubweseha muncende iyalungama. Fikilisheni ico.

<sup>27</sup> Paleni ici ichalichi cinono, Shikulu. Nalimo, ukuya mupepi namakumi yatatu, Ndetontonkanya, cili pano nomba, nge cakwibukisha icakusenamina cakwa Lesa, ku bantu abaicefya. Twapepa, Taata, ukutila Mwalapala Munyina Neville, kakumba. Paleni ichalichi conse. Paleni abacetekelwa, ba dikoni, katungulula wa nyimbo, kalisha wacinanda, nabonse aba bwananyina, na bonse, bakafundisha bamwisukulu lyapa Mulungu, nafimbipo. Shikulu, lekeni tube abakula muli uno mwaka mukusenamina kwakwa Lesa. Kabili lekeni naba membala besu ukukula mufipendo ifikalamba, kabili—kabili nokusenamina Kwenu ukwacilapo, ukutila, ukucila pali ici mu myaka yapitapo. Fikilisheni ico, Taata.

<sup>28</sup> Nomba twafwilisheni ukupalamina kuli ili isambililo ilyo tulepekanya ukubelenga, i Cebo Cenu. Kabil Nimwe fye mweka, Shikulu, mwebenga pilibula kabili twapepa ukutila Mwalafkilisha ico kuli ifwe, pamulandu wa Bufumu bwakwa Lesa. Mwi Shina ilyakwa Yesu Kristu. Ameni.

<sup>29</sup> Naciba ndebilishafye ico Nsalile ukuba isambililo pali ba mineti abanono abalakonkapo. Cena cilesangwa mu Malembo apa, kabili Nalabelenga ico. Cileitwa, Ndefwaya ukwita ico ici, “ukufuma pali ilya nshita.”

<sup>30</sup> Nshatontonkenye ukutila, Nalandile ico ubushiku bumbi, Nshacimwene ukutila kuti Naikila, pantu kumukoshi kwalitampa ukuma. Kabili umukashi wandi atile kuli ine mailo, nangu ubushiku ilyo tabulafika, atile, “Nomba Ndesubila imwe tamwaye kulya ku chalichi.”

<sup>31</sup> Kabili Nacitila, “Wemutemwikwa, Nshiletontonkanya ifyo. Kumukoshi wandi kuli ifilonda nganshi kabilin nakuma.”

<sup>32</sup> Kabili nomba, ukukana cila bulya bushiku, ilyo Naikeli pansihi nokubula Amalembo, Nasangile Ici.

<sup>33</sup> Munyina Sothmann aishile. Atile, “Bushe ukaya kuchalichi mailo ubushiku?”

Natile, “Ee. Nkabako.”

<sup>34</sup> Kabili Meda aloleshe kuli ine, kabili atile, “Nshikumfwile.”

Natile, “Nshilesubila iwe ukucita ico, mwamona,” Natile, “nangu umbi.”

<sup>35</sup> Takuli nangu umo uyo utungululwa no Mupashi wakwa Lesa uo bengomfwa.

<sup>36</sup> Shikulwifwe, bena bafililwe uku Mwiluka. Amoneke kwati Alandile munshila imo, mineti imo; kibili munshila imbi, mineti imbi. Kibili ku cifulo cimbi Ena alelanda palwa cintu cimbi. Inshita shimo cali ni Yesu ukulanda, inshita shimbi cali ni Lesa ukulanda. Mwamona? Nabasambi batile kulya, pa mpela, batile, “Moneni, nomba Imwe mulelanda palwalala. Nomba ifwe twakutuluka.” Mwamona?

<sup>37</sup> Kibili Yesu atile, “Bushe imwe tamwa-... Kibili bushe nomba mwaceteleka?” Mwamona, panuma yaico.

<sup>38</sup> Tekuti mucicite fye, pantu mutungululwa no Mupashi. Kibili mwatampa ukucita icintu, mwasanga ukutila, imwe... Lesa alefwaya ukumubomfy a kuncende imo. Mulingile ukwiminina *apa* nokuya *apa*, ukutungululwa fye no Mupashi. Bantu abaibela, ababa nomweo uo mufwaya ukupela kuli Lesa.

<sup>39</sup> Kibili nomba Ine lyonse nanda ici, “Ndi nokucita ici nga Shikulu asuminisha.” Mwamona? Nga Napanga ubulayo kumuntu uuli onse, “Ndi nokucita ico nga Shikulu asuminisha.” Mwamona? Kibili eico nomba, nomba, nga cena tacili ubufwayo bwakwa Shikulu, Ndi nokuba... Ndi nokulanda pali iyi Mbila nga Shikulu asuminisha. Ena kuti ampela ubwite, mukati fye ka iyi Mbila, ukuya kulya ku California. Kutu Nabika lubali ifintu fyonge nokuya ku California, namaka nganshi ngefyo Ningacita.

<sup>40</sup> Kibili Mfwaya ukwikala ngefyo. Nshifwaya icintu icili conse ukunkaka. Nshilefwaya icintu cimo icikalamba nangu cimbi, apo cabu icalinga amamillioni yama dola, kibili ufwile wakwata indalamu ishingi, cila bushiku, ukunkaka. Ndefwaya ukuba, uko, ilyo Lesa alanda, “Ndefwaya iwe uye kuli aba bantu. Kwaba fye basano abamuli bena. Lelo kabiye kulya, nokwikala kulya mpaka Nkamwebe ukuya.” Ndefwaya ukuya kulya. Nshakwata umulimo, ukuba... kibili nga Alefwaya ine ukuya mufyalu fyakuciluka babemba.

<sup>41</sup> Nomba ici cili apa, calilandwapo, ukuya ku Germany, nangu ku—ku Africa. Kibili umo umwanakashi wandalama amamillioni, inshita fye ilyo u Mupashi wabikile pali ine ukuya ku Africa, atile, “Ndi nokulipilila ubulendo nokulipila iciputulwa conse ica bwena.” Mwamona? Epela fye. Mulandu nshi Ningasakamananina palwa ndalamu nefintu, lintu Taata wandi alikwata fyonge fyena? Mwamona? Ena kuti alanda fye kuli uyu muntu wacuma, nangu ulya muntu wacuma, nangu aba bantu, nangu balya bantu, kibili takuli umulandu ningasakamanina palwa cena. Mwamona? Lesa alilolekeshapo palwa cena conse.

<sup>42</sup> Munyina Roy, ulya e musango wakwikalilamo. Lekeni fye Ena asakamane ico. Cena cisuma nganshi.

<sup>43</sup> Nomba lekeni tupilibule mu Malembo yesu, ku chapitala 4. Kibili lekeni tutendeke uku—ukubelenga, nalimo vesi ya 12 iya chapitala 4 iya Mbila nsuma ukulingana na Mateo Washila.

*Nomba ilyo Yesu aali... Kibili nomba ilyo Yesu aumfwile ukutila Yohane naposwa mucifungo, afuminepo aile ku Galili;*

*...afumine ku Nazareti, ena aishile nokwikala mu Kapenamu, uyo uwaba palulamba lwa bembra, mu mipaka yakwa Sebuluni pali Naftali:*

*Ukuti cifishiwe icasosele kasesema Esaya, aciti,*

*Impanga yakwa Sebuluni, ne mpanga yakwa Naftali, inshila iya kuli bembra, ukuciluka Yordani, Galili ya Benafyalo;*

*Abantu abaikela mu mfifi bamwene ulubuuto ulukalamba; na baikela mu mpanga sha cinshingwa ca mfwa ulubuuto na lubabalikila.*

*Ukufuma ilya nshita Yesu atendeke ukushimikila, kibili no kusosa, Lapileni: pantu ubufumu bwa mu mulu na bupalama.*

<sup>44</sup> Ndefwaya ukulanda pe sambililo: *Kibili Ukufuma Pali Ilya Nshita*. Namwishiba, ngo muntunse, ifwe bonse tutontonkanya pafintu ukufuma panshita imo. Icintu ca musango uyu-na-uyu calicitike, kibili ukufuma ilya nshita. Kibili nomba, inshita ishingi, mulakumanya umwaume umukote nangu umwanakashi umukote, kibili bena balitemwa ukusontelela kunshita ilyo icintu cimo cacitike, ukutila bena kuti bacifumyapo nokutila, “Cena cali nipali ilya nshita.”

<sup>45</sup> Nomba, Ndemona kuliko mubutuntulu ifwe bonse muno, muno bushiku, kuti mwaibukisha, ukwibukisha ifintu fimo ifyo fyacitike pa nshita imo. Ukufuma pali ilya nshita, icintu cimo calipilibwilwe. Icintu ica musango *uyu-na-uyu* calicitike pali ilya nshita. Kibili ukufuma pali ilya nshita ukuya pantanshi, cali icapusana. Kibili cena cintu icisuma ico twingacita. Kibili fimo ifyakwibukisha, ifya fintu ifyo tutontonkanyapo, fintu ifyalinga ifyapilibuka. Kibili kwaliba ifintu fimo ifishaba ifyafikapo nokutontonkanyapo.

<sup>46</sup> Mucakumwenako, nga umwanakashi aishibikwa ati wamisango iyabipa, ukutila atile, “Kwaliko inshita ilyo Nali umusuma, umulungami, umukashana uwamibile isuma. Kibili ubushiku bumo, nangu incende imo, icintu cimo calicitike.” Kibili ukutula ilya nshita, ali munshila iyalubana. Umweo wakwe walyonaulwa nolubembu, nokufita nemfifi, kibili ubupingushi fye ebulemulolela. Lelo ena kuti aibukisha,

ukufuma pali ilya inshita imo, cacetike ilyo aile munshila iyalubana.

<sup>47</sup> U—umwaume cakolwa, muno bushiku, mumisebo, uyo uleesha ukunwa icakuti afumyepo amalandia yakwe. Imwe limbi kuti mwamwimya. Kwati nga fintu Nali kulya kuncende yamayanda yabwalwa kuno, inshita imo akale, mu New York, incende ikalamba iyabantu abakolwa. Naleenda na kapyunga umo. Kibili kwalilambalele umwaume, oh, abengi abaume, tabali bakusansa, tabakwete amaka, nefyakufwala fyonse nafibomba kuntanshi, ne—nemyefu yabo pamenso ponse, kibili mumibele iyabipa. Kibili tabali abakucita ubusando.

<sup>48</sup> Kibili uyu kapyunga atile, “Imya ulya umo, kibili uye mwipusha fye.”

<sup>49</sup> Kibili Naishileya kuli umo uwabikile ukulu kumo pacela cakuntanshi ica motoka, nomutwe wakwe walipamusebo, kibili uko ena alefilwa u—u—ukuya inshita shimo, kumusalani. Oh, alifye mumibele iyabipisha. Kibili Nali mwikete, kibili Natile, “Bushe kuti walanda?” Kibili talengasuka.

<sup>50</sup> Eico kapyunga alikile. Alishibepo ifyakubomba nankwe. Kibili amwipwishe ukutila, “Niwe ani?”

<sup>51</sup> Mukulekelesha alimwimishe, mpaka atila, “Nga kuti wanshitilako icakunwa!” Kibili nokwisa fwailisha, ukuti engasonta umunwe wakwe kwi banki lintu aliko kateeka.

<sup>52</sup> “Ukuba,” atile, “tuli bakashimikila. Bushe kuti wanjeba icacitike?”

“Nga cakutila kuti wandaya icakunwa!”

<sup>53</sup> Ukuba, tatwacitile ico. Natile, “Ine tekuti nundeko ubulanda pa bulanda bobe. Ndefwaya ukukwafwa.”

<sup>54</sup> Ilyashi lyakwe lyonse. Aishile ku ng’anda, ubushiku bumo, kibili kwaliko, untu aleita, “Umutemwikwa Yohane” pali inkalata pe—pe tebulo. Nomba, umukashi wakwe alimushile. Kibili ali... Alimutemenwe. Kibili asendele abana bakwe. Kibili ifyupo fyalipwile, kibili alibutwike ukuya no mwaume umbi. Kibili atile, “Nshaishibe neca kucita, pakuti ningaipaya, nangu icakucita. Eico Na—Naile kucikulwa cabwalwa.” Kibili ukufuma ilya nshita, ali palya. Ico caba mwisonde lyonse.

<sup>55</sup> Kabepa. Iwe limbi kuti wasenda umo, nga fintu Naebele umwaume, ubushiku bumo, untu Natontonkenye ukutila alelanda ifyakusekesha. Kibili naishile sanga, ukutila, alibepole ubufi ubwingi mpaka icine cine abucetekele, umwine palwakwe. Kibili Natile, “Cinshi icikulenga ukucita ico?” Kibili Naikeli ukulanda pamo naena. Natile, “Ndefwaya ukukwipusha ilipusho. Ayo amalyashi yalibipisha icakuti abantu tekuti bayacetekeli.”

<sup>56</sup> Atile, “Limo ilyo Ningebukisha ukulanda,” atile, “Nali umulumendo munono uyo uwakulile mu ng’anda iisuma.” Kibili

atile, “Naile nokuya peepa imishanga yamishishi yamataba, ukuti mbe uwacenjela. Kibili Nalile nakofi, ukufumya icinunshi mukanwa.” Kibili atile, “Ine nacitile ico kunuma ya cimupaipi cifumya icushi, kunuma ya ng’anda.” Kibili atile, “Nshakatale ndaba, lintu bamayo banjikete, kibili batile kuli ine, ‘Wemwana, leka ng’umfwe umupu obe.’ Kibili Naputile umupu wandi pa cinso cabo, kibili batile, ‘Iwe naulyamo kofi pakutila ucingilile ukununka kwa mukanwa kobe. Cinshi ico wacilacita? Bushe wacilapepa imishanga?’”

<sup>57</sup> Kibili atile, “Icintu cimo canjebele ukutila nande kuli bena icine.” Atile, “Lelo Natile, ‘Iyo, mayo. Ndelanda icine mumutima wandi. Ine nshacilapepa imishanga.’” Atile, “Kibili ukufuma ilya nshita, ico efyo catampile.”

<sup>58</sup> Ifwe bonse kuti twasanga icintu cimo ico—ico icitampa pa nshita imo. Kibili ukufuma apo catwalilia, ifintu fyalipilibwike. Kibili kwaliba ifintu fimo ifyafikapo ifyo twingatontonkanyapo. Abaume nobwiminishi ubusuma balatampa ifintu cipyia cipyia, ukucita ifintu panshita imo.

<sup>59</sup> Icakumwenako, lintu amalaiti yasangilwe na Benjamin Franklin, kibili bena bacimfishe ico. Batampile ukutila, “Ukufuma ino nshita ukuya kuntansi takwakatale akuba inkondo. Pantu, icakutila, aya amalaiti yali nokubikwa mwilinga, nomulilo uwingi, mpaka umuntu nangu umo teti abuke lyena.” Batontonkenye bwino.

<sup>60</sup> Kibili lilya linefyne panuma ya Nkondo ya Kubalilapo iye Sonde, lintu—lintu Kaiser Wilhelm alembele pa cakumfwana ca mutende. Ifwe balitwebele muno mu America. Nali umulumendo uwa myaka pabula iya kufyalwa. Lelo Ine kuti naibukisha ifyo abantu bonse balelanda ukutila, “Twatwakatale atukwata inkondo. Ukufuma pali ino nshita ukuya ku ntansi, cena nacipwa, umuyayaya.” Lelo twakwete inkondo imbi.

<sup>61</sup> Kibili lintu UN mukalmba nngu, kuti Natila, ilyo ico tacilaba bapangile ico icaleitwa League of Nation, kibili batile, “Nomba tatuli nokuwata inkondo nakabili, pantu natukwataa League of Nations iyo iikalaendauka mwi sonde. Kibili nga cakutila kwaba ubulwi kumo, aba abantu abafuma mu calo conse bali nokuya kulya nokuba bukapokola mwi sonde.” Lelo ico califililwe, batwalililepofye ukukwata inkondo; kibili ba UN bali nokuba icintu cimo cine.

<sup>62</sup> Nabatweba nomba ukupitila mukusobela ukutila mailo ubushiku, nangu, pa Mulungu ubushiku, umuntu umo wine uwasobele Pearl Harbor, pa nshita imoine iyakuti i—indeke ili nokuponya amabomba pali yena, atile, ukuti, “Cikaba pa Mulungu ubushiku pa twelufu koloko, ukutila sebente faifi pesenti iya bantu abena America bali nokuba imito, ukutila Russia ili nokuponesha ama bomba pali United States, ubu ubushiku bwapa Mulungu ubuleisa mu nshita ya bushiku pa

twelufu koloko.” Umuntu umo wine ulya uwasobele Pearl Harbor. Bena tabali nokucifumya ico, pantu abantu bali nokuba nomwenso. Ine nshilecetekela ico. Mwamona? Iyo. Pantu, cena tekuti cicule ubulwi bwa mabomba. Cimo icakupita ica ciunda pa mupaka muli *iyyi* nshila, ifwe tuli nokuposa fyena muli *ilya* nshila, kibili bali nokuputaulwa mu tupimfya. Icintu cimo cifwile cacitika cibe, ilyo Yesu talaisa. Ico nacilungama.

<sup>63</sup> Icakumwenako, imisepela iyaupana. Kwali inshita imo iyo baupene. Kibili bena—bena babikile imilapo yabo capamo. Kibili bena bailaile umo nomunankwe, ukunakila kwabo. Kibili batile, ukutila, “Tuli nokutemwana, ukucindika nokusansamsisha cila umo, ilyo bonse babili tuli nomweo.” Lelo kwaishile inshita ilyo icintu cimo cacitike.

<sup>64</sup> Fyonse ifi ifintu, kuliko—kuliko inshita lintu icintu cimo cacitike. Kibili limbi imilapo yabo yonse, kibili naba ukwampana kwa fyalo nefyaba ngefyo, limbi balikwete ifyo baimininepo ifisuma, lelo bena bonse baishilefika ku mpela. Bonse baishile baletotobela, pesamba ya—yamaka ya muntu. Nafyonse ifya kwimininapo ifisuma ifyo twingakwata, lelo fyonse fifwile fyaisa fika ku mpela.

<sup>65</sup> Lelo kuliko inshita imo iyo apo umuntu engesa pa cintu cimo ica Muyayaya. Ilyo e lintu, umuntu, e nshita umuntu akumanya Lesa. Ilyo e lintu icintu cimo cicitika ico ica Muyayaya.

<sup>66</sup> Tulacita ifilubo fyesu. Kibili tulapanga imilapo yesu pa nshita ya bushiku bwa Mwaka Upya, nokwisa yonaulafye ubushiku ubwa konkapo. Twapilibula ibula lipya, twabikapo ne milapo. Kibili twaya kuli ba shimapopo... Tatuicia, lelo ba Katolika balacita. Kibili nokulapila, nokulemba pafya kulaya, kibili tulesa ku cipailo nokupilibula amabula yaapya, lelo fyonse fiba apafye. Pantu, iyakonkapo ilyo umo atulufyanya nangu icintu cimo, kulya ukufulwa ukwa kale kuli nokwima pa muulu. Inshita yonse ilyo twaba mu bwafya nangu icintu cimo, cili nokucitika nakabili.

<sup>67</sup> Lelo kuli icifulo uko umuntu engesa, ku nshita, iyo iingacinja ena umuyayaya, ku Muyayaya. “Ena uyo uuli nokwisa kuli Ine, Ine nshili mu nshila yonse ukumutamfya,” efyo Yesu alandile. Umuntu kuti aisa kuli Lesa, kibili no bwikashi bwakwe bonse ubwa Muyayaya bwacinja. Kibili umuntu kuti akumanya Lesa, kibili tekuti abe cimo cine nakabili. Iwe tekuti ukumanye Lesa nokuba umuntu umowine untu wali. Nga cakutila wafumako kuli Ena, iwe uli nokuba umuntu uwabipilako ukucila napafyo iwe wali. Nga cakutila wa Mupokelela, naukwata u Mweo wa Muyayaya, kibili Ena ali nokwimya pa bushiku bwakulekelesha, ukupitila mubulayo Bwakwe.

<sup>68</sup> Kwaliko inshita ilyo kwali umuntu uwaleitwa Abrahamu, uyo uwaishile ukufuma ku Kaldi, kibili aishile ikala mu musumba wa Uri. Kibili alifye umuntu, umuntu umusuma.

Limbì, limbì acitile... Wishi wakwe limbì alepepa utulubi, pantu bafumine ku Babyloni. Kibili alifye umuntu fye, kibili aleya alekula. Ali nemyaka amakumi cine lubali na isano, kibili umukashi wakwe ali nemyaka amakumi mutanda na isano.

<sup>69</sup> Kibili Abrahamu, ubushiku bumo, lintu ena limbì afumine ukuya mu mpanga, alelunga nangu conse ico alecita, aletola ifisabo, nangu conse ico icinto yakwe yali, akumenye Lesa. Kibili ukufuma pali ilya nshita, alicinjishe. Aleita ifintu ifyo tafyali, kwati efyo fyali, pantu akumenye Lesa. Alishibe mineti kibili ne nshita iyo akumenye Lesa. Cacinjishe ena. Kibili Lesa aitile ena ukuba wishi wa nko ishingi. Kibili acetekele Lesa kibili acetekele ubulayo Bwakwe, pantu akumenye Lesa. Imyaka amakumi yabili na isano kuntanshi, balelanshanya, ukwesha ukulanda pali ena, ukulamweba ukutila ena acetekele icintu cimo ico icalubana. Lelo Baibebe yatila, "Aleba uwamaka ayakalamba inshita yonse, ukulapela ukutotela Lesa inshita yonse." Pantu, alishibe ukutila Lesa alesunga ubulayo.

<sup>70</sup> Ilyo ni lintu umuntu akumanya Lesa. Cilacinja imipangilwe yakwe. Cilamupela amano ayacilapo. Nga fintu Nalelanda ubushiku bumbi, umuntu uwa cifyalilwa akwatafyé amano yasano. Lelo, uwacetekela, lintu akumanya Lesa, alakwata icintu cimo icapusanako. Yena mano ya maka ayo ayamusumbula pa muulu ukucila pa finshingwa. Cilenga ena ukucetekela ifintu ifyo ifishinga citwa ukwisa fikilishiwa. Ena atwalilapofye ukucetekela fyena ukutila fikesa fikilishiwa, pantu Lesa ifyo efyo alanda. Lintu umuntu akumanya Lesa, icintu cimo cilacitika.

<sup>71</sup> Kwaliko inshita lintu umuntu akanshiwe mu mano yonse, fyone ifya mapepo aya Cebo cakwa Lesa. Alishibe Cena ukukonka ne cilembo. Ena alisambilishiwe. Alikwete ama degri yonse. Ali uwacenjela nganshi icakutila alesambilisha bakasambilila abena Egypto nabakafundisha babo. Alishibe fyone, ilembo epo lyapela. Lelo camwenso kuli ifyo, uyo uwalebutuka, aile kulya kunuma ya ciswebebe nokulakumba impaanga ukuba umweni. Lelo kwaishile inshita lintu Lesa amukumenye kulya, mu cimpukusa icalepya. Kibili ukufuma pali ilya nshita ukuya kuntanshi, Mose alicinjishe, pantu akumenye Lesa mu cimpukusa icalepya. Kibili cali icinso ne cinsو pamо na Lesa, tali cimo cine nakabili.

<sup>72</sup> Lintu umwaume nangu umwanakashi... Nshilesakamana milapo inga wapanga, nangu mabula yanga wapilibula. Mpaka mwakumanya Lesa, imwe tekuti upilibuke. Lelo lintu waisa nokukumanya Lesa, nomba iwe ninshi naupilibuka umuyayaya.

<sup>73</sup> Tacapilibwile fye Mose. Capilibwile Israele. Capilibwile Egypto. Capilibwile isonde pali ilya nshita, pantu umuntu umo akumenye Lesa noku Musenda pa Cebo Cakwe.

<sup>74</sup> Ico tulekabila ileelo muntu umo ukukumanya Lesa, icinso ne cinso, nokulanda kuli Ena, ku mibebe. Lintu abantu bakumanya Lesa, ifintu filapilibuka. Icine cine. Iyo e nshilafye imo iyo twingakwatilamo ifintu.

<sup>75</sup> Kibili ukufumafye pali ilya nshita ukuya kuntanshi, Mose ali ni camwenso, Mose ali umo uyo uwalebutuka, alicinjishe. Kibili ukufuma pali ilya nshita, aishileba umubomfi wakwa Shikulu. Lyonse cibombela muli iyo nshila. Lintu umuntu akumanya Lesa, ifintu filapilibuka.

<sup>76</sup> Kwaliko umukashana munono pansiha imo, tacilile pa myaka iyakufulwa ikumi na cine konse konse, nangu limbi tali uwakula ukuba ifyo, uyo uwali pa musebo ukuya ku cishima ulucelo lumo, ukuya tapa imbeketi imo iya menshi, kulya ku Nazareti. Ali umukashana umunono umusuma. Alicetekele. Alikwete icicetekelo. Lelo, lulya ulucelo, akumenye Lesa. Kibili na Lesa amwebele icintu cimo, kibili acetekel ico. Kibili cacinjishe imibebe yonse iya bwikashi ku mwanakashi, nokumulenga ukuba uushifwa. Ishina lyakwe lyali ni Maliya, nyina wakwa Shikulu Yesu. Uyu namayo umunono aali mukashana umunono uwafye, lelo akumenye Lesa. Kibili ukufuma pali ilya nshita ukuya ku ntanshi, icintu cimo cacitike. Icine cine.

<sup>77</sup> Kwali umuntu uwe shina lya Petro, umulondo umukalamba uwesabi uwalemoneka uwakalabana, limbi alifye uwakalabana nga fintu baleisa. Kibili ali limbi umukalamba uwakutendeka abantu. Pantu, pano inshita iyapitapo, Namwene icakwangala, icaleitwa, “Umulondo we Sabi Umukulu.” Natontonkenye ukutila cali icakulondolola Petro icisuma, pantu aali umuntu umukalamba uwakalabana. Talesakamana nangu cimo. Tacetekele icintu nangu cimo. Lelo, ubushiku bumo, akumenye Lesa. Kibili ukufuma pali ilya nshita, ali uwapilibuka. Ukufuma pali ilya nshita aishileba umutumwa wakwa Shikulu Yesu Kristu.

<sup>78</sup> Nga fintu Munyina David duPlessis acilatweba pa kashita akanono akapitapo, palwa kwa Shauli uwa ku Tarsusi, kepaya, uwakwete ikoti lyaba kepaya, ukutila, kibili, ali ninte, nokupela ubunte pamfwa yakwa Stephen mufwilakristu. Alikwete amakalata mu matumba yakwe, ukuya kulya ku—ku fisaka ifikalamba ifya ma chalichi, nokwikata abantu balya abalepanga icongo icikalamba, balebilikisha, nokulumbanya Lesa. Ali umuntu umukalamba mu cinso caba Fariseo. Ali mu Fariseo uwaba Fariseo. Lelo, ubushiku bumo, ali pa musebo wakuya ku Damaska, kibili akumenye Lesa. Ulubuuto lwabyatile. Kibili ukufuma pali ilya nshita ukuya kuntanshi, tali nakabili Shauli waku Tarsusi. Lelo aali ni Paulo, umo uwaicefya, umufuke umo, pantu akumenye Lesa, kibili Camucinjishe.

<sup>79</sup> Kwali uwafibashi uwaleikala pampongolo. Bonse

ubwafwilisho ubwa miti bwafililwe ukumundapa. Ifilonda fyakwe ifyabipa fyakulishe nganshi mpaka alefilwa nokwimya amaboko yakwe, nakabili. Kibili namakasa yakwe, alefilwa ukuyemya. Ubulwele bwakwe tabwakwete isubilo. Lelo akumenye Lesa, ubushiku bumo, ilyo alefuma pa mpongolo. Kibili aponene pansi nokupepa, kibili atile, "Nga cakutila ubufwayo Bwenu, kuti Bwanenga ukuba uwawama."

<sup>80</sup> Kibili Atile, "Nalacita ico. Iwe ba uwawama." Kibili ukufuma pali ilya nshita takwete nakabili ifibashi, pantu akumenye Lesa.

<sup>81</sup> Kwali impofu iyaleikala lubali no museebo. Kibili alefilwa ukupusanya ulubuuto ukufuma kumfifi. Tapali nangu cimo ica mwafwilishe. Ubushiku bumo, Umuntu umo aishile aleenda ukufuma mu musumba wa Yeliko, kibili lintu akumenye Lesa; kibili ukufuma ilya nshita, alemona. Ukumona kwakwe kwabwekelepo pali ena. Ukumona ukwa lubuuto kwaishile nokwingila mumenso yakwe, kibili alemona nakabili. Pantu, ukufuma pali ilya nshita, lintu akumenye Yesu, aali umuntu uwapusanako. Alikwete ukumona.

Lintu umuntu akumanya Lesa, icintu cimo cilacitika icine cine.

<sup>82</sup> Kwali umuntu umwaice, pansiha imo; ukwabula nokutwishika, umuntu umusuma uwa mucalo, lelo imipashi iyakowela yaishile pali ena. Kibili ali uwabipa nganshi mpaka ing'anda ya cifungo yaafililwe ukumwikata. Kibili bamukakile ne minyololo. Kibili akwete itulwe lya fiwa, muli ena, mpaka aleputaula iminyololo nokuikakula umwine. Kibili ne fiwa fyalemutwala ku nshinshi, mulya umo aleikala. Kibili alebula ifimabwe, nokukana ba bwino, aleputaula umwine palwakwe eka. Oh, aali umuntu uwabipa. Lintu ilya mipashi iyakowela yamusha, takwaleba ukutwishika kutu atontonkanya, "Cinshi ico Ndecita kuno?" Kibili pali ilya nshita, ifiwa kuti fyabwela nokwisa ingila muli ena nakabili, nokumucena kibili nokumputaula. Lelo, ubushiku bumo, akumenye Yesu. Kibili ukufuma pali ilya nshita ukuya ku ntanshi, ishilu lyaku Gadara lyakwete amano ayatuntulu, lyafwele ifyakufwala, aikele pa makasa Yakwe. Ukuti engabwelelamu ku ng'anda nga shimucindikwa. Abwelelemo ku kutumpuluka. Abwelelemo ku batemwikwa, kibili nokutila, "Ukufuma pali ilya nshita, Ine nalicinja." Ee.

<sup>83</sup> Ali ubushiku bumo, pa Kalbale, lintu Lessa nemfwa fyakumene, icinso ne cinsu, lintu u Mweo nemfwa fyaishile capamo. Lelo ico e lintu u Mweo, Kristu, atintilemo ulubola mumfwa. Kibili ukufuma pali ilya nshita, imfwa tayakwata ulubola muli yena. Ndi uwansansa nganshi pali ico. Lessa! Imfwa na Lessa fyakumene, capamo. Imfwa tayaba cimo cine. Yena tayakwata ulubola pali yena nomba. Umwina Kristu

uwacetekela kuti aenda pa cinsó nokutila, “O we mfwá, ulubola lobe lulikwisa? Wenshinshi, kuli kwisa ukucimfyá kobe?” Mulandu nshi? Fyonse fibili fyakumenye Lesa. Tafyaba cimo cine ukutula ilya nshita.

<sup>84</sup> Takuli umuntu nangu umo uwingaba cimo cine, takuli nangu cimo icingaba cimo cine, lintu pansiha imo cakumanya Lesa. Tawakatale auba cimo cine.

<sup>85</sup> Ndeibukisha nindala mubusansi pano pa chipatala. Ba dokota bampele ba mineti batatu abakuba no mweo. Umutima wandi waletunta, imiku ikumi limo na cinelubali muli mineti. Nakumenye Lesa. Ukutula palya, Nshaba cimo cine. Icintu cimo cacitike kuli ine. Takuli nangu umo uwinganjeba cimo icapusanako. Bill Branham afwile. Nakumenye Lesa, ne Cintu cimo caishile muli ine. Nshatala mba cimo cine ukutula pali ulya mineti Na Mukumenye. Ancinjisse. Ampangile icintu cimo icapusanako. Tacasendele umulapo wapa Mwaka Upya, lelo Nakumenye Lesa.

<sup>86</sup> Mwebaume na banakashi, lintu mwakumanya Lesa, imwe ninshi mwacinja. Twalapanga imilapo ya Mwaka Upya wesu munshita ya bushiku; tukabwelelamo mailo mulucelo, nokoyonaula; ubushiku ubukakonkapo, kuyonaula. Lelo ico tulekabilu ukucita, te mulapo wa Mwaka Upya, lelo tulekabilu ukwisa icinso ne cinsó na Lesa, nokukwata u Mweo wa Muyayaya, mufwile mwafyalwa ku Mupashi Wakwe.

<sup>87</sup> Kwali umwaume umukalamba, pansiha imo, tafitontonkenye bwino. Ciwa atwalililepo ukulamucusha pali ico. Ubushiku bumo, aile mu mpanga, afukeme pansiha nokupepa. Ilyo alepepa, apitile pa fimiti. Atile, “Leka ici cibe icakwibukisha. Satana, nga cakutila waisa kuli ine nakabili, Nkakusonteleta kuli ifi ifimuti. Kibili Nkakweba ukutila pano pene epo Nakumenye Lesa, kabili apa pene epo capwililile nokuya nokuntanshi.” Ico eco tulekabilu, limbi te fimiti ifya mumpanga, lelo mu ncende imo iyaisalilwa, mu ncende imo. Te...

<sup>88</sup> Oh, munshita ino iya bushiku, kwalaba imyanda iya milapo iyalapelwa, amakana ya ifyo yalapelwa. Kibili uyu mwaka ukakonkapo tuli nokupela yonse, ukubwekeleshapo nakabili. Tuli nokutila, “Tuli nokuleka ukubepa ubufi. Tuli ukucita *ici*. Kibili tuli nokubika lubali ukufulwa fulwa kwesu. Tuli nokucitila Lesa ifingi. Tuli nokucita *ici*, nangu *cilya*, nangu *cimbi*,” ukwisa sangafye, ukutila cili apafye.

<sup>89</sup> Lelo ico umuntu alekabilu ukucita, muno nshita ya bushiku, kwisa icinso ne cinsó pamó na Lesa. Kibili ukutula nomba ukuya ku ntanshi, ena cibumbwa icacinja. Alleluya! Oh, ifyo Ningafwaya Ine ukulanda ico munshila Nacetekelamo. Lelo lintu mutu akumanya Lesa, alacinja, ukufuma pali ilya inshita, munshiku shakwe shonse ishashalako. Tali nokuba cimo cine,

pantu nakwata u Mweo wa Muyayaya. Ena cibumbwa icipy. Ifintu ifyakale nafipita, nefintu fyonse nafiba ifipyka kuli ena. Amoneka umupya.

<sup>90</sup> Umuntu umulwele kuti aenda mucinso cakwa Lesa, lintu ba dokota batile, "Aali nokufwa." Lelo ena kuti aenda mucinso cakwa Lesa, nokupapatila ubwafya bwakwe. Kibili kuti afuma abwela umuntu uwaibelako, kibili nokufuma pali ilya nshita ukuya kuntanshi.

<sup>91</sup> Oh, Ndeibukisha Cilolo wa mubuteko Upshaw, uwaikele mumupando wakukunkulusha pamayaka amakumi mutanda-namutanda. Bulya bushiku, kwishilya lya California, lintu Mupashi wa Mushilo aikile, nokutampa ukulanda, akumenye Lesa. Kibili ukufuma palya ukuya ku ntanshi, aleenda ukwabula inkonto shakwe.

<sup>92</sup> Nalimona inshita apo ipwalonda lyalya abantu balilala, apabula icintu nangu cimo lelo pabafye icinshingwa. Kibili ba dokota baptitilapo nokutila, "Aba baliya." Abatemwikwa babo balalongana mukati, ukulanda amashiwi yakulekelesha ayo bengalanda, kuli bena, ukubakoselesha. Lelo bakumenye Lesa, kibili, ukufuma pali ilya nshita ukuya ku ntanshi, balicinjishe. Bekala abapusanako.

<sup>93</sup> Ndemona umwanakashi umubifi, palya peshilya lya musebo. Ndemona cakolwa mukashila akanono akapakati kafikulwa. Ndemona myalu myalu, mulya muchalichi. Bonse abo abantu balekana lekana, cila Mwaka Uypy, balapilibula ibula lipya, kibili nokwesha ukucita icintu cimo icapusanako, ukwesha ukulapila nokucita ifyaba ngefyo. Lekeni bakumanye Lesa, pansiha imo, kibili ukufuma palya ukuya kuntanshi.

<sup>94</sup> Yesu ashimikile kuli abo ukufuma palya ukuya kuntanshi, abo abaikeli muncende iya cinshingwa camfwa.

<sup>95</sup> Kibili Ndelanda, muno nshita ya bushiku, nga cakutila umuntu alefwaya ukukwata ukucinja ukutuntulu ukwisa pali ena, lekeni ese icinso ne cinsso pamo na Lesa, noku Mukumanya pa muku umo, nomba kuti atila, "Ukufuma palya ukuya ku ntanshi, ukufuma pali ilya nshita ukuya ku ntanshi, Naishileba umuntu uwa cinja. Ninjishiba ukupitila mukwishiba."

<sup>96</sup> Mukashita akanono, ichalichi cili nokukolongana pano ukushinguluka icipailo. Imwe muli nokulapela imyeo yenu, cipyia cipyia. Imwe muli nokulapela ifintu, nokulabika ifintu pacipailo. Munyina, leka nkupele ukupandwa kwa mano. Nga cakutila tawatala aukumanya Lesa icinso ne cinsso, leka nkwebe icintu cimo. Iwe ikala pali ico icipailo. Ikalafye apo mpaka ukumanye Lesa, nomba elyo wingasonta umunwe obe ukubwelela kuli bulya ubushiku ubwa Mwaka Upya. Te, kutila, "Napilibwile ibula lipya. Napangile umulapo upya." Lelo, "Ukufuma pali ilya nshita ukuya ku ntanshi, Nakumenye Lesa. Kibili no bwikashi bwapilibwike. Kibili ne fintu fyonse

fyaishileba ifipyä kuli ine, nakabili, ukufuma pali ilya nshita ukuya ku ntanshi,” inshita ilya wakumenye Lesa.

<sup>97</sup> Tacili ku kumanya u Mwaka Upya. Twalakumanya ico, muli ba mineti abanono, panuma ya kashita akanono, palwa ba ola babili nacitika, Ndesubila, limbi ukucepako ukucila pali ico, twalakumanya u Mwaka Uupya, icinso ne cinsö. Twalaukumanya ne milapo. Twalaukumanya nefyakulaya. Twalaukumanya nobwiminishi ubusuma. Twalaukumanya, nokutila, “Twalaesha ukupilibula ibula lipya. Twalaesha ukucita icapusanako.” Ifyo fyonse fili ifisuma. Ndetotela pali ifyo.

<sup>98</sup> Lelo munyina, tacili nokuba u Muyayaya mpaka wakumanya Lesa, mukubalilapo. Lintu wakumanya Lesa, mukubalilapo, kibili, ukufuma apo ukuya ku ntanshi, ifintu fyonse fili nokuba ifya pusanako.

Natupepe lintu tulekontekako imitwe yesu.

<sup>99</sup> Shikulu Yesu, u Mwana wakwa Lesa, Ndeibukisha inshita lintu Nakumenye Imwe, Shikulu. Ndeibukisha, uwankumba bulili umulanda, uwaikele ubwikashi ubusuma, nshalebutuka uku noku, alekolwa, nangu ukuteya injuka, nangu ukupeepa, nangu ifyaba ngefyo. Lelo Nalishibe, Shikulu, lintu imfwä yaishile nokufwaya ukwiba muli ulya umputule wamu cipatala, imyaka amakumi yabili iyapitapo, Mwali icintu cimo icabulile mubwikashi bwandi. Palya Nakumenye Lesa, kibili ukufuma pali ilya nshita. Ukufuma pali ilya nshita, Shikulu, Nalyesha ukubombela Imwe. Ubwikashi bwandi bwalicinja nefintu fyonse fimoneka ifyapusanako. Ndi uwansansa ukutila Nali Mukumenye, Shikulu. Kibili muno nshita ya bushiku, ukulolenkana no Mwaka Upya, Ndi uwansansa ukulanda ukutila Ine kuti nalolenkana na wena pamo no Mupashi uwakwa Lesa wa mweo mu mutima wandi.

<sup>100</sup> Tupeni ifyakupitamo Shikulu. Tupeleni pabusuma Bwenu bonse noluse. Tweleleni imembu shesu shonse. Kibili tulekeni tukekale ukupita muli uyu umwaka uuleisa, O mwe Shikulu Lesa, necakupitamo, ukutila natu twali Mukumanya kibili nemyeo yesu yalipilibuka. Fikilisheni ico, Shikulu. Tweleleni kufya kulufyanya fyesu. Bikeni mukati kesu Mupashi wa Mushilo Wenu. Tutungululeni kibili tubakilleni.

<sup>101</sup> Taata Lesa, pano pali 1960, uulolenkene naine. Kibili kuli inshita ku kulongana ukwe sonde lyonse, uko cilemoneka ukutila nangu fye inshita isha makumi amakana amakana, kibili na makana kibili na makana iya basensi aba shalapila, iya basensi, nefyaba ngefyo, ukuti bengesa kuli Imwe. O mwe Shikulu Lesa, no Mupashi Wenu mu mutima wandi, Nalolesha pa cipailo Cenu, muno nshita ya bushiku, nokulolesha Imwe, nokutila, “Ngafwilisheni, O mwe Lesa. Umutima wandi ulebilima no kupimpa. Nali Mutemwa, Shikulu. Naipela ne

mwine kuli Imwe, ukubombela imwe. Ntunngululen konse uko Mulefwaya uku ntungulula. Ntumeni konse uko Mulefwaya ukuntuma, Shikulu. Landenifye, na Ine ndi nokuya.”

<sup>102</sup> Paleni ichalichi candi. Paleni Munyina Neville. Paleni abantu bonse pano, abeni mumpongolo shesu. Kabili nabonse abo bakakumba abali nokulalandia, inshita nenshita, ukupita monse munshita yacungulo bushiku, Napepa, mwe Lesa, ukutila Mwalapala ubupyungishi bwabo. Paleni Munyina Neville. Paleni Munyina Junie Jackson. Munyina Beeler, bonse aba abashala bakapyunga, bapaleni, Taata. Tupeni umwaka uwawamisha mu 1960.

<sup>103</sup> Ifwe, Shikulu, fwe baishiba ukutila twali Mukumanya, icinso ne cinso, kabili ukwishiha ifyo cipilibula ukufyalwa cipyia cipyia ku Mupashi Wenu, tupeleni ukusenamina Kwenu ukwa Muyayaya, ukubombela Imwe. Mwi Shina lyakwa Yesu twapepa. Ameni.

<sup>104</sup> Mwali Mutemwa? [Ulukuta Iwatila, “Ameni.”—Kale.] 1960, mwileka ukutila ibe ico, ukutila, “Napilibwile ibula lipya.” Mwileka cibe ico, ukutila, “Ndeesha ukutampa umweo uupya.” Lelo lekeni cibe, ukutila, “Nakumenye Lesa, kabili ukufuma pali ilya nshita, ukuya ku ntanshi, Nakwete umutende uyo uwacila ukukutuluka konse. Nakwete ukusangalala ukushingalandwa, ukwaiswilemo ubukata. Nakwete ukwikushiwa. Nangu fye imfwa yaisa kuli ine, Ndi nokuba mumaboko yakwa Lesa, panshita ilyaine napema umupu wakushalikisha. Temulandu neco icaisa nangu ukuya!”

<sup>105</sup> Lekeni bamonaule, pa Mulungu ubushiku, nga cakutila balefwaya ukucita ico. Balefwaya ukucita, ibomba talyakapoleke ukonaula mpaka tukabe mu Bukata pamo na Ena. Ameni. Tapali nangu cimo icinga tonaula. Alleluya!

<sup>106</sup> Ndi uwansansa nganshi Nakumenye Lesa. Ndi uwansansa nganshi kuti Natila, “Ukufuma pali ilya nshita.” Cipampamikeni pali ico! “Lintu Nakumenye Lesa, icintu cimo cacitike kuli ine. Nalicinjishe, ukufuma pali ilya nshita. Nalicinja, ukutula pali ilya nshita.” Ndi uwansansa ukuba pali uyu umusebo, muno nshita ya bushiku, ngo bunte ku Bukata naku Maka yakwa Lesa. Icintu cimo icinono pano, kabili na Lesa ukwikila pano nokumpela ukusenamina Kwakwe, kabili ampuswishe, nokumposha, nokunjisushamo u Mupashi Wakwe. Kabili nokundeka ukushimikila i Mbila nsuma Yakwe, ico e cabu ukucindikwa ukukalamba ukwabapo mwisonde. Ukufuma ilya nshita ukufika napali ino nshita, Nshatala nkwatapo ukumfwu ububi. Lelo Naba uwakutotela, inshiku shonse ishi, kabili ndi nokuba, ukuya monse mu Muyayaya, ukutila Nakumenye Lesa.

Lesa amipale. Nacilungama, Munyina Neville. 

59-1231 Kabili Ukufuma Pali Ilya Nshita  
Branham Tabernacle  
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti ly a lembwa pali pulinta yapa ng'anda ku kubomfy a kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembulwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfy a ku kulomba indalam a ukwabula insambu shalembwa na ba Voice Of God Recordings®.

Nga mulefwaya ukwishesibilapo nafimbi nangu ukufwaya na fimbifiyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)